



## LINJI GWIDA GĦAL INFORMAZZJONI AĊĊESSIBBLI

[www.ict4ial.eu](http://www.ict4ial.eu)

### X'inhuma l-Linji Gwida?

Il-Linji Gwida għal Informazzjoni Aċċessibbli ġew żviluppati permezz tal-proġett ICT4IAL, li huwa netwerk multidixxiplinarju tal-imsieħba Ewropej u internazzjonali li jirrappreżentaw kemm il-komunitajiet tat-tagħlim kif ukoll tat-teknoloġiji tal-komunikazzjoni u tal-informazzjoni (ICT).

Il-Linji Gwida għal informazzjoni aċċessibbli huma riżorsa edukattiva miftuħa (OER) biex isostnu l-ħolqien ta' informazzjoni aċċessibbli inġenerali u għat-tagħlim b'mod partikolari. Dawn il-Linji Gwida ma għandhomx l-għan li jinkludu l-informazzjoni dwar l-aċċessibilità disponibbli kollha jew li jkopru kull aspekt tal-qasam, iżda li jagħmlu sommarju u jorbtu mar-riżorsi eżistenti u utli li jistgħu jkunu ta' għajjnuna għal dawk li mhumiex esperti fit-teknoloġiji tal-informazzjoni u l-komunikazzjoni (ICT).

L-iskop li jiġu żviluppati dawn il-Linji Gwida huwa biex jiġi sostnut ix-xogħol tal-prattikanti u l-organizzazzjonijiet li jaħdmu fil-qasam tal-edukazzjoni biex jipprovdu informazzjoni aċċessibbli lill-istudenti kollha li jeħtieġu u li se jibbenefikaw minn iktar informazzjoni aċċessibbli. Il-proċedura għall-ħolqien ta' informazzjoni aċċessibbli hija universali. Għalhekk, dawn il-Linji Gwida jgħinu lill-individwi jew lill-organizzazzjonijiet kollha li jixtiequ li joħolqu informazzjoni li tkun aċċessibbli f'formati differenti.

Fil-Linji Gwida se ssib:

- introduzzjoni ġenerali, deskrizzjoni tat-termini prinċipali, il-grupp fil-mira u l-kamp ta' applikazzjoni tal-Linji Gwida;
- passi biex l-informazzjoni u l-midja jsiru aċċessibbli, inkluż rakkomandazzjonijiet u riżorsi rilevanti;
- eżempji ta' listi ta' kontroll tal-aċċessibilità għal formati speċifiċi; u
- glossarju estensiv li jagħti definizzjonijiet ta' ħidma tat-termini rilevanti.

Il-Linji Gwida jikkunsidraw livelli differenti ta' aċċessibilità tal-informazzjoni, li jvarjaw minn istruzzjonijiet professjonali u jinkludu xi aspetti għall-esperti tal-ICT u tal-aċċessibilità. Hemm ħafna passi li utent tal-IT medju jista' jieħu biex jikseb ċertu grad ta' aċċessibilità. Madankollu, il-ħolqien ta' xi materjali – bħall-e-books u materjal tat-tagħlim interattiv – jeħtieġ softwer iktar sofistikatt milli jkollu aċċess għalih l-utent medju. Dawn il-Linji Gwida jiffukaw fuq il-passi li jista' jieħu kull Prattikant biex jagħmel l-informazzjoni tat-tagħlim li jipproduċu kemm jista' jkun aċċessibbli.

Dawn il-Linji Gwida huma disponibbli bħala dokument awtonomu, kif ukoll OER li jsostni t-tiftix f'tipi differenti ta' informazzjoni u midja. Il-Linji Gwida bħala OER huma miftuħin għall-utenti biex jadattaw għall-kuntest tagħhom, kif ukoll biex jikkomentaw fuqhom u jikkontribwixxu għalihom.



## Għal min huma dawn il-Linji Gwida?

L-udjenza maħsuba għal dawn il-Linji Gwida hija kwalunkwe individwu jew organizzazzjoni li toħloq, tipubblika, tiddistribwixxi u/jew tuża informazzjoni f'ambjent ta' tagħlim. Din tinkludi, iżda mhix limitata biss għal, fornituri tal-informazzjoni bħal:

- Persunal tal-iskola
- Librara
- Persunal tal-università
- Uffiċjali tal-komunikazzjoni
- Pubblikaturi
- Gruppi ta' għajjnuna u organizzazzjonijiet mhux governattivi.

Huwa importanti li wiehed jinnota li, għalkemm awtur individwali jew fornitur tal-informazzjoni jista' jibda diversi azzjonijiet biex itejjeb l-aċċessibilità, l-għoti ta' informazzjoni aċċessibbli ingenerali u għat-tagħlim b'mod partikolari jista' jkun meħtieġ l-involvement ta' grupp usa' ta' partijiet interessati, pereżempju:

- Dawk li jieħdu d-deċiżjonijiet fl-iskejjel u l-universitajiet li jappoġġjaw approċċi aċċessibbli u li għandhom politiki li jkun sar qbil fuqhom dwar l-aċċessibilità;
- Ix-xjenzati tal-kompjuters u l-esperti tat-teknoloġija tal-informatika (IT) responsabbli mill-istabbiliment ta' pjattaformi aċċessibbli tal-internet, għodod, websajts u repożitorji fejn tista' tiġi kondiviża informazzjoni aċċessibbli.

Il-Linji Gwida jiffukaw fuq il-possibilitajiet għal prattikanti mhux esperti biex joħolqu informazzjoni aċċessibbli fl-ambjenti tax-xogħol tagħhom.

Rakkomandazzjonijiet addizzjonali huma disponibbli għall-organizzazzjonijiet dwar kif jistgħu jappoġġjaw il-provvediment tal-informazzjoni aċċessibbli fil-livell organizzazzjonali:

- Fir-*Rakkomandazzjonijiet għall-Provvediment tal-Infurmazzjoni Aċċessibbli għat-Tagħlim Tul il-Ħajja*
- Fir-rapport *Kif tagħmel l-Infurmazzjoni tal-Organizzazzjoni Tiegħek Aċċessibbli għal Kulhadd*.

## Involvi ruħek fl-iżvilupp tal-Linji Gwida!

Il-Linji Gwida ġew żviluppati bħala riżorsa edukattiva miftuħa. Inti mistieden tirreġistra fuq il-websajt sabiex:

- Iżid il-kummenti tiegħek mal-Linji Gwida;
- Taqsam riżorsi u rakkomandazzjonijiet addizzjonali;
- Taqsam l-esperjenzi tiegħek fl-użu u l-adattament tal-Linji Gwida.



DAISY Consortium  
[www.daisy.org](http://www.daisy.org)



European Agency for Special  
Needs and Inclusive Education  
[www.european-agency.org](http://www.european-agency.org)



International Association  
of Universities  
[www.iau-aiu.net](http://www.iau-aiu.net)



European Schoolnet  
[www.eun.org](http://www.eun.org)



United Nations  
Educational, Scientific and  
Cultural Organization  
[www.unesco.org](http://www.unesco.org)



Global Initiative for  
Inclusive ICTs  
[www.g3ict.com](http://www.g3ict.com)



Dan il-proġett ġie ffinanzjat  
bl-għajjnuna tal-Unjoni Ewropea

MT